
अधिसूचना 

7 फरवरी 2014 
विषयः- पूर्णियाँ जिलान्तर्गत धमदाहा अनुमंडल में कोषागार स्थापित करने के संबंध में । 

सं० को0प्र0 / स्था0 - 39 / 2012- 1312 — जिला पदाधिकारी , पूर्णियाँ द्वारा की गयी अनुशंसा के 
आलोक में भारतीय रिजर्व बैंक, लोक लेखा विभाग , दक्षिणी गाँधी मैदान , पटना 800001 से पूर्णियाँ 
जिलान्तर्गत धमदाहा अनुमंडल में कोषागार स्थापित करने की अनुमति की मांग की गयी । 
महाप्रबंधक , भारतीय रिजर्व बैंक, लोक लेखा विभाग , दक्षिणी गाँधी मैदान , पटना के पत्रांक - लो . ले . 
ई ( पटना )/ 1554/ 03 .01. 005 / 2013- 14 दिनांक 06 . 12 . 2013 द्वारा धमदाहा अनुमंडल स्थित भारतीय 
स्टेट बैंक, ए . डी . बी . धमदाहा को सरकारी लेन - देन हेतु प्राधिकृत करने की सूचना उपलब्ध करायी गयी 
है । इस संबंध में सहायक महाप्रबंधक, भारतीय स्टेट बैंक , सरकारी बैंकिग विभाग , स्थानीय प्रधान 
कार्यालय , पटना- 800 001 के पत्र क्रमांक - GBD/ oth / 77 दिनांक 05 . 12 . 2013 द्वारा धमदाहा शाखा 
से सरकारी लेन - देन की सहमति प्रदान की गयी है । फलस्वरूप पूर्णियाँ जिलान्तर्गत धमदाहा अनुमंडल 
में कोषागार की स्थापना करते हुए कार्य करने की स्वीकृति प्रदान की जाती है । कोषागार , धमदाहा 
दिनांक 01 . 04 . 2014 से प्रभावी होगा । 

2 . धमदाहा अनुमंडल क्षेत्र में अवस्थित सरकारी कार्यालयों से संबंधित सभी कार्य , जिनका 
निष्पादन जिला कोषागार , पूर्णियाँ के माध्यम से हो रहा है , का निष्पादन दिनांक 01. 04. 2014 से 
कोषागार , धमदाहा से किया जायेगा । साथ ही , समस्त लेखा का संधारण कोषागार धमदाहा में ही किया 
जायेगा । धमदाहा अनुमंडल के क्षेत्राधिकार में , सभी निकासी एवं व्ययन पदाधिकारी नवसृजित कोषागार , 
धमदाहा से ही अपना सरकारी नकदी कारोबार करेंगे । 

3 . नवसृजित कोषागार , धमदाहा का स्थापना -व्यय मांग संख्या- 12 के अधीन मुख्य शीर्ष 
2054 - खजाना एवं लेखा प्रशासन , लघुशीर्ष- 097 , खजाना स्थापना, उपशीर्ष- 0001 - कोषागार एवं अन्य 
उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी, पूर्णियाँ , धमदाहा अनुमंडल में अवस्थित उन सभी विभागों / कार्यालयों के 
निकासी एवं व्ययन पदाधिकारियों की सूची एवं अन्य संबंधित अभिलेख नवसृजित कोषागार को उपलब्ध 
करा देगें जिनका सभी नकदी कारोबार एतद् संबंधित कोषागार से ही किया जायेगा । 

5 . जिला पदाधिकारी, पूर्णियाँ / अनुमंडल पदाधिकारी , धमदाहा एवं आरक्षी अधीक्षक , 
पूर्णियाँ / अनुमंडल आरक्षी पदाधिकारी, धमदाहा द्वारा नवसृजित कोषागार की सुरक्षा के लिये आवश्यक 
पुलिस बल आदि की समुचित व्यवस्था की जायेगी । 

6 . सरकार के सभी विभागों /विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता , 2011 के नियम - 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधिकारी , धमदाहा को 
भेजेगें । 

7 . जिला पदाधिकारी, पूर्णियाँ अपने स्तर पर समीक्षा कर धमदाहा कोषागार कार्यालय के लिये 
सृजित पदों का समुचित वितरण कोषागार पूर्णियाँ एवं कोषागार धमदाहा के बीच करने का अनुदेश 
निर्गत करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित कार्रवाई करेगें । 

8 . जबतक नवसृजित कोषागार , धमदाहा के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी, पूर्णियाँ अपने स्तर से अधीनस्थ 
बिहार वित्त सेवा /बिहार प्रशासनिक सेवा/ बिहार लेखा सेवा के किसी एक पदाधिकारी को कोषागार 
पदाधिकारी के कार्यों/ दायित्वों के निर्वहन हेतु अधिकृत करेंगे । कोषागार में पदस्थापित किये जाने वाले 
सहायक जिला लिपिक संवर्ग के कर्मी होते है । जिला पदाधिकारी लिपिकों के नियंत्री पदाधिकारी है । 
इसलिए धमदाहा कोषागार में आवश्यकता के अनुरूप लिपिक तथा पदचर का पदस्थापन 
समाहर्ता- सह-जिला पदाधिकारी , पूर्णियाँ द्वारा किया जायेगा । उल्लेखनीय है कि कोषागार , धमदाहा में 
प्रतिनियुक्त किये जानेवाले लिपिक , लेखा परीक्षा में अंतिम रूप से उत्तीर्ण होने चाहिये । । 

बिहार - राज्यपाल के आदेश से , 

संजीव हंस , 
सचिव ( व्यय )। 


अधीक्षक , सचिवालय मुद्रणालय, 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 135-571+ 10 -डी0टी0पी0 । 

Website: http:// egazette. bih. nic.in 


